

22 ta' Frar, 1950

Introduzzjoni :-

L-Onor. Dr. A. V. Cavallieri, B.Litt., LL.D.

Maria Ellul Bonnici *versus* Felice Mercieca et. ne. (\*)

**Provi — Xhieda u Dokumenti — Perizja Għida —  
Art. 627 (f) tal-Kodiċi tal-Proċedura Civili.**

*Il-provi li jkunu sara f'kawża civili, u li jkunu ddimostraw l-eżistenza ta' fatturiet determinati, huma attendibili u jistgħu jiġu urokati f'qadiżzja iehor sussegwenti bejn listess partijiet fejn titwieldet disputa dwar listess fatturiet, mingħajr ma ikun hemm b'ionn li f'dak il-qadiżzja sussegwenti ttrippetu rakkom dawk il-provi; purtè però dawk il-provi ikunu sara u ngħabu fil-kontradittorju ta' listess partijiet u bl-osservanza tal-forma li trid il-ġi.*

*Din ir-regola soffi limitazzjoni meta l-provi ikunu ngħabu fi proċess kriminali, jis-xens li dawk il-provi ma jistgħux jiġu mpurtati fi proċess civili, jekk il-kontroparti topponi rakkom. Imma jekk ir-riferenza għall-provi li sara fi proċess kriminali tkun ttriquarada l-provi dokumentali esibiti fil-proċediment kriminali, jil ir-riferenza hejn permissa.*

*Fil-kaw: preżenti, l-attur ibbuta l-talbu tiegħu fuq proċi li kienu saru per mezz ta' perizju f-kawża ċivili preċedenti bejn l-istess partijiet, u l-konvenut ippretendu li j'dan il-każ għad li jkun ma kienet tixxa l-prova per mezz tal-perizju li saret fil-kawża ta' qabel. Il-Qorti tikkonferma l-pretensjoni tal-konvenut, u qatgħet li ma kienx hemm lok li saret perizju oġġidat, imma li kellha tixxa l-perizju magħmula fil-kawża ta' qabel.*

Il-Qorti — Rat id-*est* tazzjoni li biha l-attur, wara li talbu li tigi premissa kull dikjarazzjoni neċessarja u mogħti kull provvediment li jkun hemm bżonn, wara li ppremettew li l-istess Markiż Vincenzo Bugeja, C.M.G., fit-testament tiegħu sigriet, miftuh u publikat min-Nutar Achille Micallef fit-18 ta' Settembru 1890, fl-artikolu 18 bis, ordna li wara li jispjéca l-legat annwali ta' £200 imsemmi fl-art. 21 ta' l-istess testament, għandhom jgħu konsegwiti mit-tliet għa mwiela, jew li għad iridu jilwie du fi kwalunkwe żmien, ta' Carlo Bugeja matul l-ajjithom kollha; li l-konvenuti hallsuhom l-istess legat sas-sena 1931, u ma hallsux l-istess legat għas-sinj 1932 sa l-1945 inklużivament; għad dan il-legat huma għandhom jgħidu £1718. 5. 4 birrati ta' £61. 7. 4 kull wieħed mill-atturi kull sena; li fil-kontratt ta' transazzjoni fl-atti tan-Nutar Giovanni Azzopardi tal-20 ta' April 1928 il-konvenuti ftehm u illi in konkors mal-legatarji l-oħra kollha tat-testament huma ma kienux jippretendu qatt l-imsemmi legat hief minn fuq ir-renta netta ta' kull sena tal-patrimonju ereditarju tat-testatur, kif distint mill-patrimonju partikulari ta' l-istess Konservatorju; li huma tneju mit-tliet ifal ta' l-imsemmi Carlo Bugeja, u bhala tali għandhom dritt ta' £61. 7. 4 fuq imsemmija, kif jirriżulta wkoll fil-kawża numru 1006/1931 fl-ismijiet "Maria Ellul Bonnici vs. Dr. Andrea Pullicino ne. et.", maqtugħa minn dinja l-Onorabbli Qorti fid-9 ta' Lulju 1945 u konfermata mill-Onorabbli Qorti ta' l-Appell fl-10 ta' Diċembru 1945 (dok. A); f'hekkawża rriżulta wkoll li sas-sena 1931 kien hemm f'idejn il-konvenuti nomine bilancé likwidu mir-renti favur l-amministrazzjoni £3505. 16. 11; li wara l-1931 baqgħu jgħidu r-renti, u l-konvenuti għandhom biżżejjed biex jgħid l-annwalijiet ta' l-istess vitalizju mill-1931 sa l-1945; u li l-konvenuti ma hallsux dan il-

vitalizju, lanqas wara l-otra ufficjali tat-18 ta' Jannar 1946; talbu li (1) jiġi dikjarat li l-konvenuti għandhom biżżejjed bilanċ ta' renditi f'idejhom miġbura mill-assi ereditarju tal-Markiz Vincenzo Bugeja, C.M.G., biex iħallisu l-vitalizju fuq imsemmi għas-snin mill-1932 sa l-1945 inklużivament; (2) il-konvenuti jiġu kundannati li jħallsuhom nofs kull wiebeċ is-somma ta' £1718. 5. 4 għall-istess annati ta' vitalizju, bl-ingħax tal-5% min-notifika ta' ċitazzjoni sal-pagament; u (3) peress illi fl-imsemmija kawża "M. Ellul Bonnici vs. Dr. Andrea Pullicino" din l-Onorabbli Qorti, fuq talba miġjuba f'ċitazzjoni, ikkundannat lill-konvenuti jħallsuhom is-somma ta' £613. 13. 4 bl-ingħax legali, mingħajr ma ġiet indikata d-data minn meta kellhom jiġu kalkulatli dawn l-ingħax, u l-konvenuti ħallsu biss mingħajr preġudizzju reċiproku l-ingħax mid-9 ta' Lulju 1945, fil-waqt illi dawn l-ingħax huma ferm iżjed, jiġi minn dina l-Onorabbli Qorti dikjarat li, peress illi rriżulta fl-imsemmija kawża li l-konvenuti kellhom f'idejhom is-somma ta' £3505. 16. 11 mis-sena 1931, u frattant ma ħallsux il-kreditu tagħhom imsemmi fl-istess kawża uaqtagħha minn dina l-Onorabbli Qorti fid-9 ta' Lulju 1945, l-ingħax, kif deċiżi fl-istess sentenza tad-9 ta' Lulju 1945 għandhom jiġu dikjarati dovuti lilhom mid-data tan-notifika ta' l-imsemmija ċitazzjoni, jew data oħra verjuri li tiġi stabbilita. Bli-spejjeż tal-ġudizzju, kompriżi dawk ta' l-ittra ufficjali tat-18 ta' Jannar 1946;

*Omissis;*

Tikkonsidra;

Illi l-kwistjoni li għandha l-lum tirsolvi dina l-Qorti hi ja jekk għandniex jew le tiġi nominata perizja ġdida, u jsir accertament ġdid, sabiex l-atturi, bħala legatarji tal-Markiz Vincenzo Bugeja, C.M.G., u skond it-testament u t-transazzjoni ntervenuta fl-20 ta' April 1928, jithallsu mill-konvenuti nomine, jew inkella dina l-Qorti għandha toqgħod fuq l-accertament tal-perizja li saret fil-kawża fl-ismijiet "Maria Ellul Bonnici vs. Dr. Andrea Pullicino et. al." deċiża mill-Onorevoli Qortj ta' l-Appell fl-10 ta' Diċembru 1945, konfermanti s-sentenza ta' dina l-Qorti tad-9 ta' Lulju 1946; minn hekk perizja kien irriżulta li fis-sena 1931 kellu jkun hemm bilanċ attiv ta' £3505. 16. 11;

Illi dina l-kontestazzjoni hija xejn aktar u xejn anqas mill-assunzjoni tat-teorika dottrinali riassunta fl-espressjoni konoxxuta fil-materja bhala dik ta' l-*acta facta in uno iudicio in alio fidei non faciunt*, sostnuta mill-konvenuti nomine, li, ma *benimus b'żonn jinghad*; hija kontiża hafna tant fid-dottrina bejn l-iskritturi, kemm fil-ġurisprudenza bejn il-maġistrati *de-ēdenti*. *Jinghad però li d-dottrini opposti jaqblu żgur li għandhom ikunu ammessi l-attijiet ġeneriċi ridotti mill-awtorità, u jaqblu wkoll li l-konfessjonijiet tal-partijiet bhala prova għandhom jiswew, ċjoè li "valent etiam finito iudicio"*, u li fihom infushom għandhom il-*"vim probandi"*; u dana fuq l-appoġġ tal-ġi ta' Kodici *"de receptis arbitris"*, Titolu 56, L. 5, u li dwarha fil-kumment tiegħu l-Brunemann (*Commentarius in Codicem*, Vol. I, pag. 235, par. 20) iġħid:—*"Sicut acta coram iudice ordinario inducunt notorium, et allegari possunt in aliis iudiciis, ita etiam acta coram arbitro. Sed hoc intellige de actis probatoriis, quae respiciunt instructionem, et merita causae, ea enim etiam in iudicio ordinario probant. Sed quae non respiciunt merita causae, sed iudiciorum ordinem, ea non probant in alio iudicio, quia alius ordo arbitratorum alius iudiciorum etc."*:

Illi huwa risaput li fid-dritt proċedurali għandha importanza kbira d-distinzjoni bejn il-mezzi ta' prova li ikunu diġà furnati u dawk l-istess mezzi ta' prova li għad iridu jiġu furnati. Dawk il-mezzi ta' provi li jkunu diġà furnati, ordinarjament ikunu minn qabel ma jiġi istitwit il-proċess fil-pussess tal-partijiet. Biex dina l-Qorti tisser l-idea tagħha tġħid li huma mezzi ta' prova furnati d-dokumenti kollha—skritturi publiċi u privati, il-kotba tal-kummerċ, ir-registri u karti domestiċi, it-takki jew talji, jew dokumenti ta' l-istess ġeneru bhal ma huma l-bċejjeċ ta' l-injam li ġie li jiġu użati f'dan il-pajjiż mill-burdnara u karrettunara tal-ġebel, il-kotba tal-medjaturi, fatturi, korrispondenzi u telegrammi. In kwantu għali-mezzi ta' prova li għandhom jiġu furnati, dawn huma regolati minn-regoli komuni, u biċċa minn dawn ir-regoli jirrigwardaw l-ammissjoni ta' dawk il-mezzi ta' prova oħrajn, u ċjoè l-eskussjoni tagħhom;

Skond l-aħjar—ġuridikament u loġikament, kif ukoll ekonomikament — teorija tad-dritt ġud'zzjarju, dina l-assunzjoni tihix ta' utilità meta l-provi miġbura fi proċess iistgħu jkoll-

hom sabha u jiġu konsekwentement jassumu valur f'gudizzju ieħor, però dana mhux dejjem u fi kwalunkwe każ u ipotesi permiss skond l-istatuti lokali u l-ligijiet pożittivi "di rito" partikulari regolanti d-diversi pajjiżi. Jingħad però, in tezi ġenerali, li l-kondizzjonijiet neċessarji sabiex prova assunta f'gudizzju jista' jkollha effikaċja f'gudizzju ieħor, huma: — 1. Li dika l-prova tkun ġiet assunta bejn l-istess partijiet; 2. li l-fatt ikun identiku; 3. u li jkun ġew osservati l-forom inpost mill-ligi għall-e-kussjoni tal-provi. U dawn il-kondizzjonijiet kollha huma subordinati għall-valutazzjoni libera tal-gudikant, li jkun irid japprezza l-provi importati minn proċess ieħor fil-kawża li tkun ġiet quddiemu sabiex huwa jup-tagħha u jiġgudikaha;

Infatti dan huwa bażat fuq ir-raġuni loġika-ġuridika li dik il-prova hekk importata ma tistax tingħad li hija "res inter alios acta", la tkun ġiet eżegwita u miġbura fil-kontraddittorju ta' l-istess partijiet u bl-osservanza tal-forom stabbiliti mill-ligi bhala garanzija tal-verità u tal-ġustizzja, b'mod li l-istess tkun tassurġi għal dokument legalment akkwiziżt għall-kawża. Del resto, ir-riżultanzi ta' prova ma għandhomx il-karattru tal-verità l-għaliex l-istess prova tkun ġiet miġbura f'gudizzju anzikkè f'ieħor, iżda jassumu dak il-karattru mhabba l-kontraddittorju tal-partijiet u l-osservanza tal-formalitajiet stabbiliti mill-ligi sabiex l-istess tkun miġbura. Il-fatt li dik il-prova tkun ġiet miġbura f'gudizzju ieħor ma jhassarx—la l-istess tkun ġiet miġbura fil-kontraddittorju ta' l-istess partijiet u bl-osservanza tal-forma li trid il-ligi—il-verità li minnha bhala riżultat tkun neċessarjament titnissel;

Illi minn dan, fil-hsieb ta' dina l-Qorti, jtnissel loġikament u ġuridikament illi jekk prova testimonjali, perizja, aċċess, jew risposti għal subizzjoni, ikunu jiddimostraw eżistenza ta' fattijiet determinati, u dwar l-istess fattijiet t'wieled disputa f'gudizzju ieħor, ir-riżultanzi tal-prova miġbura fil-gudizzju preċedenti għandhom ikunu attendibili u jistgħu jiġu nvokati bla ma jkun hemm bżonn tar-ripetizzjoni ta' l-eżami, tal-perizja, ta' l-aċċess, jew ta' interrogatorji godda;

Tikkunsidra;

Illi skond il-ligi tagħna proċedurali, għad-differenza ta' ligijiet oħra kontinentali, ir-regola dottrinali fuq esposta, fil-hsieb ta' dina l-Qorti, tista' tingħad li ġiet aċċettata fil-każ ta'

proċess ċivili, imma hi ja limitata dwar il-provi li jkunu saru fi proċediment kriminali. Infatti fil-kodiċijiet kontinentali huwa in generali permess li provi li jkunu saru f'gudizzju kriminali jistgħu jiġu mportati f'dak ċivili, imma dana mhux permess skond il-liġi tagħna: il-ghaliex il-proċess kriminali u dak ċivili, li jtnisslu mill-istess fatt, huma indipendenti wiehed mill-iehor, u ma jistgħux isiru kumulativament f'gudizzju wiehed bhal ma hu permess bnadi oħra, għalkemm jistgħu isiru wkoll f'sedijiet diversi. Tabilhaqq, gie deċiż li r-riferenza għal provi testimonjali li jkunu saru fi proċess kriminali skond il-gurisprudenza tagħna, mhux permessa jekk il-kontroparti ma tagħtix il-kunsens tagħha u topponi ruhha (Ara Appell Ċivili 14 ta' Frar 1936 in re "Gauci vs. Abela ne.", Vol. XXIX, P. I, Sez. I, pag. 511). Imma ma jistax jingħad l-istess haġa dwar il-provi dokumentali eżibiti fil-proċediment penali, li bhala atti tal-Qorti jistgħu, jekk issir riferenza għalihom, jervu għall-istruzzjoni ta' kawża ċivili tara Appell Ċivili 2 t. Ottubru 1927 in re "Degiorgio et. vs. Carmelo Axiak", Vol. XXVI, P. I, pag. 885), u Appell Ċivili 16 ta' Diċembru 1936 in re "Spiteri vs. Camilleri", Kollez. Vol. XXIX, P. I, Sez. I, pag. 811)—dak li juri li l-Qrati Tagħna accettaw it-teorija—sala l-eċċezzjonijiet—ta' l-importazzjoni tal-provi minn proċess għal iehor:

Illi dina l-istess teorija giet in forza ta' l-art. 627 ittra "f" tal-Proċedura Ċivili, Kap. 15 tal-Liġijiet ta' Malta, accettata għall-prova testimonjali li tkun saru fi proċess ċivili (ara Appell Ċivili 8 ta' Marzu 1872 in re "Dimech et. vs. Attard et.", Kollez. Vol. VI pag. 140, u in partikulari pagina 143);

Illi del resto, jekk huwa veru li l-liġi ma tridx, anzi hi ja per prinċipju kuntrarja għall-ispejjeż żejda u għall-attijiet tal-proċedura li ma jkunux utili, dana l-prinċipju huwa aktar rafforzat meta jiġi kunsidrat li l-att tal-Qorti jkun gie dibattut mill-partijiet interessati u jkun gie eżegwit bl-osservanza tal-forma legali bhala garanzija tal-verità li tkun giet stabbilita fi proċess iehor bejn l-istess partijiet, li jkunu jridu jerggħu jinvokawh bhala fatt veru fi proċess iehor bejniethom; fi mod li l-istess, skond it-teorija li ntqalet, in konsegwenza għandu jiġi ammess u għandu jkun attendibili:

Tikkunsidra;

Illi mill-perizja tal-komputista nominat fil-proċess civili numru 1006 1939, fl-istess jiet "Maria Ellul Bonnici et. vs. Dr. Andrea Pullicino ne. et.", deċiża minn dina l-Qorti fid-9 ta' Lulju 1945, deċiżjoni li giet konfermata mill-Onorevoli Qorti ta' l-Appell fl-10 ta' Diċembru 1945, jirriżulta li r-rendita netta tal-patrimonju partikulari tal-wirt tal-Markiż Vincenzo Bugeja sas-sena 1931 kienet bil-bosta suffiċjenti għall-hlas tal-legati allura reklamati mill-atturi ta' dak iż-żmien u atturi f'Alwa l-kawża; il-għaliex bhala bilanċ likwidu gēj mir-renti favur l-amministrazzjoni kien hemm £3505. 16. 11, meuri l-atturi kellhom a lura f'ebdu b'kollox £613. 13. 4 għal hames snin f'dik i-ċitazzjoni reklamati. Dana l-fatt, li gie stabbilit wara l-kontradittorju tal-partijiet, ma jistax jiġi negat. Minn dik is-sentenza l-hawn, wara li tigi mnaqsa s-somma ta' £613. 13. 4 li l-atturi hadu in forza ta' dawk is-sentenzi, jibqa' bilanċ minn fejn jistgħu jithallsu l-atturi għall-periodu li huma qegħdin jirreklamaw il-lum, apparti r-renditi l-oħra maturati li jew dahlu, jew kien imisshom dahlu, fil-patrimonju partikulari tad-Decujus, minn liema patrimonju l-partijiet ftehimu li kellhom jithallsu. Il-konstatazzjoni ta' dana l-fatt, li fuqu hija poġġuta ċ-ċitazzjoni odjerna, u li gie pruvat fil-kawża l-oħra msemmija, fil-kontradittorju ta' l-istess partijiet bil-forma u mezzi li riedet il-ligi, ma jistax (fuq dan li ntqal fuq, salvo li ma jiġix pruvat li l-bilanċ gie minfuq għat-termini tat-testment tad-Decujus, mhux kontra l-partijiet intervenuti — kwistjoni li tirrigwarda pont aktar tal-meritu tal-kawża odjerna) ma jiġix ammess bhala verità bejn il-partijiet fil-kawża tal-lum;

Illi jekk huwa minnu li l-perizja fuq imsemmija saret għall-finijiet tal-kawża l-oħra, sabiex jiġi aċċertat jekk iż-żmien meta saret il-kawża kienx hemm f'idejn il-konvenuti nomine mezzi biex jithallas il-legat, jew jithallsu r-rati tal-legat reklamati u allura mitluba, eppure l-aċċertament li kien jeżisti, li numerikament kien hemm fil-patrimonju partikulari tad-Decujus dak il-bilanċ li ntqal, huwa fatt inkontrastabili li ma jistax jiġi negat, kif ukoll in bażi u għar-raġuni tal-kontinwità ta' dak il-patrimonju li ma jistax jiġi xiss a pjaċere mill-konvenuti nomine. Huwa dmur il-konvenuti li jippruvaw li wara dika l-prova, valida "quoad partes", li sakkennu ma tigix inwaqqp' tibqa' vera, huma ma baqgħalhomx flus ming dak l-istess bi-

lané, kif ukoil li huma ma nefquhx bażin, jew ahjar nefquh skond it-tavoli testamentarji u skond it-transazzjoni ntervenuta u li hemm imsemmija f'dik il-kawża precedenti;

Fil-hsieb ta' dina l-Qorti, trid tinżamm ben distinta l-espressjoni tal-ġudikat minn dik tal-prova li fuqha jkun poġġut u bażat l-istess ġudikat. Infatti, għal grazzja ta' l-argument, jingħad li anki kieku l-ġudikat ta' dina l-Qorti tad-9 ta' Lulju 1945 gie annullat għal xi vizzju organiku procedurati, il-provi li jkunu saru fih, u li jkunu saru kif trid il-ligi, jibqgħu jsejtnu bhala tali, salvo il-liberu apprezzament tagħhom, b'mod li f'għidizzju sussegwenti jistgħu jerġgħu jgħu nżati: u dejjem "gratia argumenti", kieku sa l-annullament skadiet rata oħra tal-legat, fil-ġudizzju ta' wara din ir-rata, fuq il-prova valida precedenti, setgħet tiġi mdaħħla fil-ġudizzju posterjuri, il-għaliex ma hemm xejn fil-ligi li dana ma jistax isir. Kwindi mhux validu l-argument li l-perizja "de quo" kienet limitata għar-rati hemm reklamati u għandha tiġi ripetuta. Certament l-economija ta' l-ispejjeż u l-ġustizzja sostanzjali huma kuntrarji għal dik it-teżi;

Illi jekk bit-transazzjoni magħmula fl-20 ta' April 1928 l-atturi u l-konvenuti ftehm li l-istess atturi jithallsu sakemm ikun hemm mnejn nūr-rendita netta tal-patrimonju partikulari tal-Markiż Bugeja, u mhux minn dak tal-Konservatorju, b'mod li dawn iż-żewġ patrimonji ġew magħzula, kwalunkwe bilané ta' flus aċċertati bil-provi tal-kawża l-oħra li kienu jidhlu fil-patrimonju partikulari tal-Markiż Bugeja, u dawk ir-renditi li baqgħu jidhlu, kellhom jaqhm'u tajjeb għal legati li l-istess Konservatorju assumu li jhallas meta hu aċċetta l-wirt Bugeja bhala eredi indiskret tiegħu; u kwindi dina l-prova ta' l-aċċertament — salvo li ma jigix pruati dolo jew frode jew kawżali oħra valida fil-ligi biex tiġi skartata — għandha tkun ritenuta l-verità opponibili lill-konvenuti fi kwalunkwe ġudizzju fuq l-istess legati;

Illi kwindi, fil-hsieb ta' dina l-Qorti, ma hemmx lok li ssir perizja oħra—salvi d-drittijiet tal-konvenuti kif intqal fuq;

Għal dawna l-motivi:



Taqta' u tiddeċċidi billi tiċċhad l-eċċezzjoni tal-konvenuti nomine għall-perizja ta' komputista' ġdida. Bl-ispejjeż ta' l-incident għall-istess konvenuti nomine.

---